

இதயன்

விலை ரூபா 5-00

கடர்: 7 திருவள்ளூர் ஆண்டு 2023 தை 21 செவ்வாய்க்கிழமை (04-02-1992) UTHAYAN - A Lively National Tamil Daily கதிர்: 69

இந்தியாவைத் திருப்திப்படுத்துவதற்காக பேச்சுவார்த்தைக்கான முயற்சியை இலங்கை அரசு ஒத்திவைக்கும்!

டி.ரான்ஸ்போமர் ஓயில் 70 பரல் கிளிநொச்சிக்கு!

கிளிநொச்சியில் உள்ள உப மின் நிலைய மின்மாற்றிகளை [National Grid Sub Station] சீர் செய்வதற்குத் தேவையான 70 பரல் டிரான்ஸ்போமர் ஓயில் இவ்வாரம் அங்கு அனுப்பி வைக்கப்படும் என இலங்கை மின்சார சபை அறிவித்துள்ளது.

மாங்குளத்தில் உள்ள மின் கோபுர திருத்த வேலைகள் முடிவடைந்ததை அடுத்து கிளிநொச்சியில் உள்ள மின் மாற்றிகள் சீர் செய்யப்படவுள்ளன.

இந்த வேலைகளை மேற்கொள்வதற்காக அனுப்பப்படும் மின் மாற்றி ஓயிலின்

பாதுகாப்பினை உறுதி செய்யுமாறு கிளிநொச்சி மாவட்ட அரசு அதிபரை மின்சார சபை கேட்டிருக்கிறது.

யாழ். அரசு அதிபரின் கவனத்துக்கும் இது தொடர்பான தகவலை மின்சார சபை அனுப்பி வைத்திருக்கிறது.

கிளிநொச்சி உப மின் நிலைய திருத்த வேலைகள் தடைப்படாமல் நடந்து முடிந்தால், இம்மாத இறுதியில் அந்த மாவட்டத்துக்கு மின் விநியோகம் கிடைக்கும். என மின்சார சபை வட்டாரங்கள் நம்பிக்கை தெரிவித்தன.

[உ-5]

சைக்கிள் குண்டுகள் கொழும்பிலும் வெடிக்கும்!

இராணுவ அதிகாரி எச்சரிக்கை

காத்தான்குடிப் பகுதியில் இடம் பெற்றது போன்ற சைக்கிள் வெடி குண்டுத் தாக்குதல் சம்பவங்கள் கொழும்பிலும் இடம் பெறக்கூடும்.

சிரேஷ்ட இராணுவ அதிகாரி ஒருவர் இவ்வாறு எச்சரிக்கை விடுத்திருக்கிறார்.

நாட்டில் எந்தப் பகுதியிலாவது, கவனிப்பாரற்றுக் கிடக்கும் பொருள்கள் குறித்து மக்கள் எச்சரிக்கையுடன் இருக்கவேண்டும் என்றும் அந்த அதிகாரி கூறினார்.

[இ-எ]

தாதியருக்கு சம்பள உயர்வு

அரசாங்க ஆஸ்பத்திரிகளில் பணிபுரியும் தாதிகளின் சம்பளம் மற்றும் கொடுப்பனவுகள் அதிகரிக்கப்பட்டிருக்கின்றன.

சம்பளம் பத்து வீதத்தாலும் -

சப்பாத்துக்கான கொடுப்பனவு 150 ரூபாவாலும் - மேலதிக வேலை நேரக்

கொடுப்பனவு மணித்தியாலத்திற்கு 5 ரூபாவிலும் அதிகரிக்கப்பட்டுள்ளது.

1991 ஆம் ஆண்டு மார்ச் முதலாம் திகதி அமுலுக்கு வருவதாகக் கருதப்பட்டு, இதுவரையான நிலுவையுடன் இந்த கொடுப்பனவு அதிகரிப்பு அடுத்த மாதம் முதல் வழங்கப்படும்.

[உ-10]

அரசு, உள்ளூராட்சி ஊழியர் வெகுசனப் போராட்டத்தில்!

யாழ்ப்பாணம், பெப். 4 குடாநாடு அளாவிய ரீதியில் நாளை நடைபெறவிருக்கும் வெகுசனப் போராட்டத்தில் பொதுமக்களுடன் அரசாங்க ஊழியர்கள், உள்ளூராட்சித்துறை ஊழியர்கள் மற்றும் வங்கி ஊழியர்கள் ஆகியோரும் தனியார் துறைகளைச் சேர்ந்த ஊழியர்களும் பங்குபற்றுவர்.

மேற்கண்ட ஊழியர்களின் பிரதிநிதிகள் அடங்கிய கூட்டம் நேற்று நடைபெற்ற போது இந்த முடிவு எடுக்கப்பட்டது.

நாளை காலையில் குடாநாட்டின் எல்லாப் பகுதிகளில் இருந்தும் புறப்படும் பேரணிகளில் திரண்டு வரும் மக்கள் யாழ். செயலகத்தின் முன்

னால் மறியல் போராட்டத்தில் ஈடுபடுவார்கள். அதனால் நாளை யாழ். செயலக வேலைகள் முற்றாக ஸ்தம்பிக்கும் என எதிர்பார்க்கப்படுகிறது.

சமூகத்தின் சகல தரப்புகளையும், துறைகளையும் சேர்ந்த அத்தனை பேரும் பங்குபற்றும் இந்த வெகுசன எழுச்சிப் போராட்டத்தில் ஆசிரியர்கள் அணி திரண்டு பங்கு கொள்ள வேண்டும் என்று தமிழீழ தேசிய ஆசிரியர் ஒன்றியம் வலியுறுத்தி உள்ளது.

தீவக இடம் பெயர்ந்த அரசு, அரசு சார்பற்ற ஊழியர் சங்கத்தினரும் நாளை பேரணியில் கலந்து கொள்ள முடிவு செய்துள்ளனர்.

(அ-3-5)

முன்னாள் வெளிவிவகாரச் செயலர் ஏ. பி. வெங்கடேஸ்வரன் கருத்து

சென்னை, பெப்ரவரி 4

இலங்கை இனப் பிரச்சினைக்குத் தீர்வு காண்பதற்காக, தமிழீழ விடுதலைப் புலிகளுடன் பேச்சுவார்த்தை நடத்துவதற்கான முயற்சிகளை ஸ்ரீலங்கா அரசாங்கம் தள்ளிப்போடும் சாத்தியம் உண்டு.

இந்தியாவைத் திருப்திப்படுத்தும் பொருட்டு கொழும்பு அரசு பேச்சுவார்த்தையை தள்ளிப்போட முடிவு செய்யக் கூடும்.

- இவ்வாறு இந்தியாவின் முன்னாள் வெளியுறவுச் செயலாளர் திரு. ஏ. பி. வெங்கடேஸ்வரன் தெரிவித்திருக்கிறார்.

ராஜீவ் காந்தி கொலை தொடர்பாக இந்திய நீதிமன்றம் தமிழீழ விடுதலைப் புலிகள் தலைவர் திரு. வே. பிரபாகரன் மீதும் புலனாய்வுப் பிரிவுத் தலைவர் பொட்டம்மாள் மீதும் மறைமுக

மாகக் குற்றஞ்சாட்டி இருக்கிறது. இதனால் இனப் பிரச்சினைக்குத் தீர்வு காணும் விடயத்தில் இந்தியா தடங்கலாக இருக்குமா என்பது குறித்து ஜெர்மன் வானொலி திரு.

வெங்கடேஸ்வரனைச் செவ்விகண்டது. அப்போதே அவர் முன்கண்டவாறு தெரிவித்தார், செவ்வியின் சில முக்கிய பகுதிகள் வருமாறு: [6 ஆம் பக்கம் பார்க்க]

தரம் குறைந்த தளபாடங்கள் படைக்கு கொள்வனவு!

விசாரணை நடத்த அரசு உத்தரவு

கொழும்பு, பெப். 4 யுத்தத்திற்கு பயன்படாத தரம் குறைந்த தளபாடங்களை தற்போது கண்டுபிடிக்கப்பட்டுள்ள காலாட்படைக் குரிய கவசவாகனங்கள் சீனாவில் இருந்து கொள்வனவு செய்யப்பட்ட விவகாரம்

குறித்து விசாரணை நடத்தும் படி பாதுகாப்பு அமைச்சுக்கு அரசாங்கம் உத்தரவிட்டுள்ளது.

இவற்றைக் கொள்வனவு

செய்ய செலவிடப்பட்ட பணம் வெறும் விரயம் என்று பாதுகாப்பு அமைச்சு வட்டாரங்களில் கருதப்படுகிறது.

[6 ஆம் பக்கம் பார்க்க]

கைதான மீனவர் விடயம்; கொழும்பில் நாளை பேச்சு!

யாழ்ப்பாணம், பெப். 4 சமீப காலத்தில் யாழ். குடாநாட்டின் கடற்பிராந்தியத்தில் வைத்துப் படையினரால் கைது செய்யப்பட்ட மீனவர்களை விடுவிப்பதற்கான முயற்சிகளில் செஞ்சிலுவைச் சங்க சர்வதேசக் குழுவினர்

ஈடுபட உள்ளனர். இது சம்பந்தமாக செஞ்சிலுவைப் பிரதிநிதிகள் நாளை புதன்கிழமை கொழும்பில் பாதுகாப்பு அமைச்சு அதிகாரிகளுடன் பேச்சுவார்த்தை நடத்தவுள்ளனர்.

[6 ஆம் பக்கம் பார்க்க]

ஜனாதிபதி தேர்தல் வழக்கு: சாட்சியங்கள் முடிவுற்றன; தொகுப்புரை ஆரம்பம்!

கொழும்பு, பெப். 4 ஜனாதிபதி தேர்தல் ஆட்சேபமனு மீதான நான்காவது கட்ட விசாரணை கடந்த வாரம் முடிவடைந்தது.

இதுவரை மனுதாரரான திருமதி சிறிமா பண்டார நாயக்கா தரப்பில் 546 சாட்சிகளும் -

முதலாவது பிரதிவாதியான ஜனாதிபதி பிரேமதாஸாவின் தரப்பில் 386 சாட்சிகளும் - இன்னொரு பிரதிவாதியான தேர்தல் ஆணையாளரின் சார்பாக 34 சாட்சிகளும் விசாரிக்கப்பட்டனர்.

ஐந்தாவது கட்ட விசாரணை நேற்றைய தினம் ஆரம்பமாக தாக இருந்தது.

கடந்த இரண்டரை ஆண்டுகளாகப் பதிவு செய்யப்பட்ட சாட்சியங்களை வைத்து அரசு தரப்பில் சொலிசிட்டர் ஜெனரல் திலக் மாரப்பான தமது

[6 ஆம் பக்கம் பார்க்க]

ம. எண்ணெய் லீற்றர் 28 ரூபா!

யாழ்ப்பாணம், பெப். 4 நாளை புதன்கிழமை முதல் ஒரு லீற்றர் மண் எண்ணெய்யை 28 ரூபாவாக விற்பனை செய்வது என்று யாழ். மாவட்ட பலநோக்குக் கூட்டுறவுச் சங்கத் தலைவர்கள் நேற்றுக் கூடி முடிவு செய்தனர்.

[உ]



Feb. 15 இல் நடைபெறவுள்ள
எழுதுவினைஞர் போட்டிப் பரீட்சைக்கான

விசேட

பயிற்சி வகுப்புகள்

7 நாட்கள் மட்டுமே.

- ★ இலவச அச்சடித்த பாடக்குறிப்புகள்
- ★ நாளாந்தம் 3 மணித்தியாலங்கள்
- ★ நாளாந்தக் கட்டணம் ரூபா 25/-.

ஆரம்பம்: 7-2-1992 மு.ப. 9-30

ASTAN INSTITUTE

101/10, Stanley Road, Jaffna

(மக்கள் வங்கிக்கு அருகாமையில்)

[சி-1473]

யாழ். மாவட்ட சனசமூக நிலையங்களின்
சம்மேளனம் நடத்தும்

பேச்சுப் போட்டி

1) பாலர் பிரிவு:

ஆண்டு 1 முதல் 5 வரை — 3 நிமிடங்கள்.
'நான் விரும்பும் பெரியார்' அல்லது 'சுத்தம் சுகம் தரும்' அல்லது 'கல்வி'.

2) கீழ்ப் பிரிவு:

ஆண்டு 6 முதல் 8 வரை — 3 நிமிடங்கள்.
'சமூக முன்னேற்றம்' அல்லது 'சமூக சேவை' அல்லது 'சுற்றாடல் பராமரித்தல்'.

3) மத்திய பிரிவு:

ஆண்டு 9 முதல் 11 வரை — 5 நிமிடங்கள்.
'மக்கள் சேவை' அல்லது 'நற்பிரஜைகள்' அல்லது 'மது விலக்கு'.

4) மேற் பிரிவு:

ஆண்டு 12 முதல் 13 வரை — 7 நிமிடங்கள்.

5) அதிமேற் பிரிவு:

18 வயதிற்கு மேற்பட்டோர் — 7 நிமிடங்கள்.
விடயம் போட்டி மண்டபத்தில் வழங்கப்படும்.

மேலதிக விவரங்களுக்கு:

**இல. 33, பருத்தித்துறை வீதி,
யாழ்ப்பாணம்.**

பரிசில்கள் வழங்குபவர்:

போரூட் நிறுவனம்.

விண்ணப்ப முடிவு திகதி: **10-2-1992.** (சி-1478)

31 ஆம் நாள் நினைவஞ்சலி



பிறப்பு:

12-10-1940

இறப்பு:

05-01-1992

திருமதி திரவியமலர் நற்குணம்

[பிரதம தாதி, யாழ் அரசினர் போதனா வைத்தியசாலை]

மக்கள் சேவையே மகேசன் சேவை என்று மண்ணில் வாழ்ந்த மாதரசே துன்பத்தில் வந்தோர் துன்பம் நீக்கி இன்பம் கண்ட நற்குணமே என்றும் உங்கள் நினைவுகளை நெஞ்சை விட்டு நீங்கா.

அரசினர் வைத்தியசாலை, உங்கள் பிரிவால் துயரமும் யாழ்ப்பாணம். சக உத்தியோகத்தர்கள்

[19584]

**தொழிற் சங்க நடவடிக்கை;
தபால் ஊழியர் முஸ்தீபு!**

கொழும்பு, பெப். 4
தபால் திணைக்களத்தில் கடமையாற்றும் சகல தர ஊழியர்களுக்குமான சம்பளத் திட்டம் உட்பட, 8 கோரிக்கைகளை வென்றெடுப்பதற்காக தொழிற்சங்க நடவடிக்கைகளில் இறங்குவதென தபால் திணைக்களத்தின் 8 பிரதான தொழிற்சங்கங்கள் முடிவு செய்துள்ளன.

கடந்த 30 ஆம் திகதி இத் தொழிற் சங்கங்களின் கூட்டம் கொழும்பில் நடைபெற்றது.

8 கோரிக்கைகளும் அரசிடம் சமர்ப்பிக்கப்பட்ட போதிலும், இதுவரை அரசினால் அவை அமுல் நடத்தப்படவில்லை என்று அஞ்சல் தொலைத் தொடர்பு உத்தியோகத்தர் சங்க பிரதம

ஒத்துழைப்பு வழங்க உறுதி

யாழ்ப்பாணம், பெப். 4
இந்த, கிறிஸ்தவ சமயம் தொடர்பான பொது விடுமுறைகள் தவிர்ந்த ஏனைய பொது விடுமுறைகளில் பாடசாலைகளை நடத்தி, பாடத் திட்டங்களைப் பூர்த்தி செய்வதற்கு சகல ஒத்துழைப்புகளையும் வழங்குவோம்.

இவ்வாறு இலங்கைத் தமிழர் ஆசிரியர் சங்கப் பொதுச் செயலாளர் திரு. த. மகாசிவம் அறிக்கை ஒன்றில் உறுதி தெரிவித்திருக்கிறார்.

யாழ். கல்வித் திணைக்களம் எடுத்த முடிவை வரவேற்பதாகவும், மாணவரின் நலன் கருதி சகல ஆசிரியர்களும் ஒத்துழைப்பு நல்கவேண்டும் என்றும் அவர் மேலும் கேட்டுள்ளார். (ஒ)

யலாலியில் தாக்குதல்

யாழ்ப்பாணம், பெப். 4
பலாலி இராணுவ முகாமில் இருந்து நேற்றுக் காலை குடியிருப்புப் பகுதிகளை நோக்கி ஷெல் தாக்குதல் மேற்கொள்ளப்பட்டது.

ஏழாலை, குப்பினான், வலிகாமம் மேற்கு பகுதிகளில் இந்த ஷெல்கள் விழுந்து வெடித்தன.

சேந்தான்குளம் கடற்பகுதியில் இருந்தும் நேற்று முன்தினம் இரவு கிரிமலை, சேந்தான்குளம் பகுதிகளை நோக்கி பீரங்கி வேட்டுக்கள் தீர்க்கப்பட்டன.

தச்சங்காடுமுகாமில் இருந்து 50 கலிபர் தாக்குதலும் மேற்கொள்ளப்பட்டது. [உ-3]

அறிமுக கூட்டங்கள்

யாழ்ப்பாணம், பெப். 4
"மணலாறு" — நூல் அறிமுகக் கூட்டங்கள் நேற்று முதல் ஒரு வாரத்துக்கு வடமராட்சி, தென்மராட்சிப் பகுதிகளில் சனசமூக நிலையங்கள் தோறும் தொடர்ந்து நடைபெற்று வருகின்றன. [உ]

உயர் கலைக் கல்லூரி ஆணைப்பந்தி

தமிழ், ஆங்கில தட்டச்சு - சுருக்கெழுத்து வகுப்புகள்

வார நாட்களிலும், சனி, ஞாயிறும்

புதிய பிரிவு ஆரம்பம் **05-02-92**

காலை 8-00 மணிக்கு [சி-1470]

கூட்டம்

இலங்கைத் தமிழர் ஆசிரியர் சங்க யாழ். மாவட்ட நிர்வாக சபையின் கூட்டம் இன்று காலை 10 மணிக்கு புனித மரியாள் கல்லூரியில் நடைபெறும். [உ]

காணவில்லை

கருணாகரன் குணாளன்

யா/கந்தர்மடம் சைவப்பிரகாச வித்தியாசாலையில் பயிலும் கருணாகரன் குணாளன் [வயது 6] என்னும் சிறுவன் நேற்று [3-2-92] பாடசாலை விடும் நேரம் காணாமல் போய்விட்டான். அவனைக் கண்டு பிடிப்போர் தயவுசெய்து இல. 250, அரசடி வீதி, கந்தர்மடம் என்ற மேற்படி பாடசாலைக்கு முன்பாக உள்ள விவாசத்தாரரிடம் ஒப்படைக்குமாறு கேட்டுக் கொள்கிறோம்.

சுப்பிரமணியம் கருணாகரன்

கோணாவலை லேன், கொக்குவில் கிழக்கு.

[19597]

தென் இந்திய திருச்சபை - யாழ். பேராயம்

இடம் பெயர்ந்த அங்கத்தவர்களுக்கான ஆராதனைகள்

ஒவ்வொரு ஞாயிறும் காலை 8.00 மணிக்கு 1ஆம் குறுக்குத் தெரு, 182 ஆம் இலக்கத்தில் அமைந்துள்ள "திருமறை இல்லத்தில்" ஆராதனைகள் நடைபெறும்.

ஆராதனையைத் தொடர்ந்து ஒய்வுநாள் பாடசாலையும் நடைபெறும்.

குறிப்பு: 09 - 02 - 1992 அன்று காலை திருவிருந்து ஆராதனையைத் தொடர்ந்து, காரைநகர், புங்குடுதீவு, வேலணை ஆகிய திருச்சபைகளின் பொதுக்கூட்டம் நடைபெறும். அங்கத்தவர்கள் தயவுசெய்து சமூகம் தரவும்.

செயலாளர்,

தென் இந்திய திருச்சபை.

[சி-1466]

நன்றி நவிலல்

சின்னையா நடராசா

திருநெல்வேலி தெற்கைச் சேர்ந்த சி. நடராசா (சின்னத்தம்பி) 01-02-1992 சனிக்கிழமை சிவபக்த மடைந்து விட்டார். அன்னார் காலஞ்சென்ற சின்னையா - அன்னமுத்து தம்பதிகளின் அன்பு மகனும், இராசம்மாவின அன்புக் கணவரும், திருமதி க. புவனேஸ்வரி, ந. புவனேந்திரன், ந. தெய்வேந்திரன், திருமதி சி. மனோகரி, திருமதி த. அம்பிகா, ந. மனோகரன், திருமதி இ. கெங்கா, திருமதி உ. ஜமுனா ஆகியோரின் அன்புத் தந்தையுமாவார்.

அன்னாரின் சமக்கிரியைகள் 01-02-1992 கொக்குவில் இந்து மயானத்தில் நடைபெற்றன. அன்னாரின் சமக்கிரியைகளில் கலந்து கொண்ட அனைவருக்கும் எமது நன்றியைத் தெரிவித்துக் கொள்கிறோம்.

தகவல்:

குடும்பத்தினர்,
அ. ஸ்ரீரங்கநாதன்.

[19595]


31 ஆம் நாள் நினைவஞ்சலி

தோற்றம்:

16 - 2 - 1933

மறைவு:

5 - 1 - 1992



அமரர் தண்டாயுதபாணி தயாபரன்

[இளைப்பாறிய பொறியியலாளர்]

அன்னாரின் 31 ஆம் நாள் ஆத்மசாந்திக் கிரியைகளும், ஆத்ம சாந்திப் பிரார்த்தனையும் இன்று [04-02-1992] செவ்வாய் அன்னாரது இல்லத்தில் நடைபெறும். உற்றார், உறவினர், நண்பர்களை தயவுடன் கலந்து கொள்ளுமாறு கேட்டுக் கொள்கிறேன்.

மனைவி.

A. G. A. அலுவலக ஒழுங்கை, சண்டிலிப்பாய்.

[19578]

ஈழ அகதிகளைத் திருப்பி அனுப்பும் விவகாரம்:

இந்தியா மீது அமெரிக்காவின்கண்மனித உரிமை அமைப்புகள் கண்டனம்

கொழும்பு, பெப். 4 இலங்கைத் தமிழ் அகதிகளை அவர்களின் தாயகத்துக்குத் திருப்பி அனுப்பும் இந்தியாவின் நடவடிக்கையை அமெரிக்காவில் உள்ள இரண்டு மனித உரிமை அமைப்புகள் கண்டித்துள்ளன.

இலங்கையில் தற்போது இடம்பெற்று வரும் பரவலான வன்செயல்கள் மற்றும் மனித உரிமை மீறல் சம்பவங்களின் மத்தியில் தமிழ் அகதிகளைத் திருப்பி அனுப்பும் இந்தியாவின் செயல் அழிவையே தரும் என்று அகதிகளுக்கான ஐக்கிய அமெரிக்கக் கமிட்டி (USCFR) கூறியிருக்கிறது. வாஷிங்டனைத் தலைமை

யகமாகக் கொண்டியங்கும் ஆசியா வாட்ச் (Asia Watch) என்ற அமைப்பு, அகதிகளைத் திருப்பி அனுப்பும் விஷயத்தில் இந்தியா பலவந்தம் பிரயோகிப்பதாகக் குற்றஞ்சாட்டியிருக்கிறது.

“ஆசியா வாட்ச்” அமைப்பின் உண்மை நிலையைக் கண்டறியும் குழு புதுடில்லி அரசாங்கத்திற்கு அனுப்பிய வேண்டுகோள் ஒன்றில், இலங்கை அகதிகளைத் திருப்பி அனுப்புவதை நிறுத்தும்படியும், அகதிகளைத் திருப்பி அனுப்பும் நடவடிக்கையைப் பார்வையிட ஐ. நா. அகதிகள் தூதரகம் தமிழகம் செல்ல அனுமதி வழங்கும்படியும்

கோரியுள்ளது. இக்குழுவின் தலைவராக முன்னாள் அமெரிக்கத் தூதர் ஹரி பார்ன்ஸ் இருக்கிறார். “ஆசியா வாட்ச்” அமைப்பின் பேச்சாளரான திருமதி பட்ரீஷியா கொஸ்மன் சர்வ தேச கண்காணிப்புக் குழு வீற்கு விடுத்த வேண்டுகோள்

ஒன்றில், இந்தியாவில் இருந்து திருப்பி அனுப்பப்படும் இலங்கைத் தமிழ் அகதிகள் முறையாக, பாதுகாப்பாக குடியமர்த்தப்படுகின்றனரா என்பதை இலங்கைக்குச் சென்று மேற்பார்வையிடும்படி கோரியுள்ளார். [இ-எ]

கடல் முற்றுகை குறித்து இந்தியா ஆலோசிக்கிறதாம்

கொழும்பு, பெப். 4 விடுதலைப் புலிகளின் கடல் நடமாட்டத்தைக் கட்டுப்படுத்த பாக்கு நீரிணையில் கடல் முற்றுகையை (Naval-Blockade) ஏற்படுத்துவது அல்லது கடற்படை நடமாட்டத்தை அதிகரிப்பது - இவற்றில் ஒன்றுக்கு இந்தியா உத்தரவிடும் சாத்தியமிருப்பதாக நம்பத்தகுந்த வட்டாரங்களை ஆதாரங்காட்டி ‘சண்டே ஐலண்ட்’ செய்தி வெளியிட்டிருக்கிறது.

திரு. பிரபாகரன் மீது இந்திய நீதிமன்றம் ஆணை பிறப்பித்துள்ள நிலையில் தமிழீழ விடுதலைப் புலிகளுடன் கொழும்பு அரசு பேச்சுக்கள் நடத்துவதை தனக்கு எதிரான நடவடிக்கையாக இந்தியா கருதும் என்றும் - இப்போது இந்தியாவின்

மறைமுக உதவியுடன் விடுதலைப் புலிகளுக்கு எதிராக பாரிய தாக்குதல் ஒன்றுக்கு இலங்கை அரசு உத்தரவிடக் கூடிய சாத்தியக் கூறுகள் ஏற்பட்டுள்ளன என்றும் மேலும் தெரிவிக்கப்பட்டது. [இ-எ]

பிரேமாவைச் சந்திக்காமல் கனேடிய குழு புறப்பட்டது

கொழும்பு, பெப். 4 ஒன்பது உறுப்பினர்களைக் கொண்ட கனேடிய மனித உரிமைக்குழு, ஜனாதிபதி பிரேமதாஸாவைச் சந்திக்காமலேயே கனடா திரும்பியது. ஜனாதிபதி பிரேமதாசாவின் அன்றாட நிகழ்ச்சித் திட்டத்துக்குள், கனேடிய மனித உரிமைக் குழுவின் சந்திப்புக்கு இடம் ஒதுக்க முடியாமல் போனதே இதற்குக் காரணம் என்று கூறப்படுகிறது.. அண்மையில் கொழும்பு

வந்து திரும்பிய கனேடிய மனித உரிமைக்குழு கொழும்பில் இருந்து புறப்படுவதற்கு முன்னர் விடுத்த அறிக்கை ஒன்றில், இலங்கை அரசின் மனித உரிமை மீறல்கள் குறித்துக் கண்டனம் தெரிவித்தது தெரிந்ததே.

இலங்கைக்கான எதிர்கால கனேடிய உதவிகள், இக்குழு வினர் கனடாவில் விட உள்ள அறிக்கையைப் பொறுத்தே அமைபும் என்று நம்பப்படுகிறது. [இ-எ]

ராஜீவ் கொலைச் சந்தேகநபர் ரகு மருத்துவமனையில் சேர்க்கப்பட்டார்

சென்னை, பெப். 4 இந்தியப் பொலீஸாரால் கடந்த ஜூலை மாதம் கைது செய்யப்பட்டு பயங்கரவாத தடைச்சட்டத்தின் கீழ் காவலில் வைக்கப்பட்டுள்ள ரகு என்றழைக்கப்படும் சிவராஜ் கோயம்புத்தூர் வைத்தியக் கல்லூரி மருத்துவமனையில் கடந்த புதன்கிழமை சேர்க்கப்பட்டுள்ளதாக தெரிய வருகிறது.

சட்டவிரோதமாக ஆயுதங்களை உற்பத்தி செய்தார் என்ற குற்றச்சாட்டின் பேரில் கைது செய்யப்பட்ட இவருக்கு நலவசிக் கிறுப்பிப்பு, இரத்த அழுத்தம் ஆகிய நோய்கள் கண்டிருக்கின்றன.

யாழ்ப்பாணம் பலாலி கிழக்கைச் சேர்ந்தவர் எனக் கூறப்படும் ரகுவும், மற்றும் புலிகள் இயக்க உறுப்பினரான ‘விக்கி’ என்று அழைக்கப்படும் விக்கினேஸ் வரணும் கோயம்புத்தூருக்கு அருகேயுள்ள துடியலூரில் வைத்து கடந்த ஜூலையில் கைது செய்யப்பட்டனர். ரகு

வுக்கு உதவி செய்ததாகக் கூறப்படும் 7 இந்தியப் பிரஜைகளும் அப்போது கைது செய்யப்பட்டனர். (த)

போராட்டத்தில் பங்குபற்ற கோரிக்கை

குருநகர், பெப். 4 இராணுவ அடக்குமுறைகளுக்கு எதிராக நாளை நடைபெறவுள்ள வெகுஜனப் போராட்டத்தில் கலந்து கொள்ளுமாறு வடபிராந்திய சிகை அலங்கரிப்பாளர் சங்கங்களின் சமாசம் சகல கிளைகளுக்கும் அழைப்பு விடுத்துள்ளது.

காலை 7.30 மணிக்கு காரியாலய முன்றலில் இருந்து செயலகம் நோக்கிப் புறப்படும் ஊர்வலத்தில் அனைவரையும் கலந்துகொள்ளுமாறு சமாசத்தலைவர் திரு. அ. ஞானப்பிரகாசடாஸ் வேண்டுகூல் விடுத்துள்ளார். [இ-51]

கூட்டணிக் குழு ஜனாதிபதி சந்திப்பு

கொழும்பு, பெப். 4 நல்லூர் நாடாளுமன்ற முன்னாள் உறுப்பினர் திரு. மு. சிவசிதம்பரம் தலைமையிலான தமிழர் விடுதலைக் கூட்டணித் தூதுக்குழு வெள்ளைக் கடந்த சனிக்கிழமை ஜனாதிபதி பிரேமதாசாவை அவரது இல்லத்தில் சந்தித்து வடக்கு-கிழக்கு நிலைமை தொடர்பாக கலந்துரையாடியது.

முன்னாள் வட்டுக் கோட்டை எம். பி. டாக்டர் நீலன் திருச்செல்வம், தற்போதைய யாழ். மாவட்ட எம். பி. மாலை சேனாதி ராஜா, மட்டு. மாவட்ட எம். பி. திரு. ஜோசப் பரராஜசிங்கம், முன்னாள் கூட்டணி எம். பி. திரு. தங்கத் துரை ஆகியோர் இக்குழுவில்

அங்கம் வகித்தனர். வட-கிழக்கு யுத்தம் பற்றி ஜனாதிபதிக்கு எடுத்துரைத்த கூட்டணிக் குழுவினர், யுத்தம் நடைபெறும் பகுதியில் மக்கள் பாதிப்புறா வண்ணம் படையினர் நடவடிக்கை எடுக்க பணிப்புரை விடுக்குமாறு கேட்டுக் கொண்டனர் என்றும் - இது குறித்து உரிய அதிகாரிகளுக்கு பணிப்புரை வழங்குவதாக ஜனாதிபதி உறுதியளித்தனர் என்றும் - திரு. மாலை சேனாதிராஜா தெரிவித்தார்.

விமானத்தாக்குதலால் பொதுமக்கள் பாதிக்கப்பட்ட பல சந்தர்ப்பங்களையும் கூட்டணிக் குழுவினர் ஜனாதிபதிக்கு எடுத்து விளக்கினர்.

சாரணர் பயிற்சி நெறி

யாழ்ப்பாணம், பெப். 4 யாழ். மாவட்ட சாரணர் சங்கத்தின் சாரணர், குருளைச் சாரணர் தலைவர்களுக்கான [ஆசிரியர்கள்] அவத்தை II பயிற்சி நெறி எதிர்வரும் 6 ஆம் திகதி வியாழக்கிழமை காலை 8 மணிக்கு கொக்குவில் இந்துக் கல்லூரியில் ஆரம்பமாகும். [த]

சரமாரியான ஷெல் வீச்சு

பலாலி படையினர் கடந்த சனிக்கிழமை இரவு சரமாரியான ஷெல் வீச்சுக்களை நடத்தினர். சில பகுதிகளில் தொடர்ச்சியாக வேட்டுக்களும் தீர்க்கப்பட்டன. தெல்லிப்பழை, குப்பிளாள், ஏழாலைப் பகுதிகளில் ஷெல் கள் விழுந்து வெடித்தன. (ஒ-68-15)

திருமலை திரும்பியவர்களில் 96 பேர் வவுனியா வருவர்!

வவுனியா, பெப். 4 தமிழகத்திலிருந்து திருமலை திரும்பிய இரண்டாவது தொகுதி தமிழ் அகதிகளில் வடபகுதியைச் சேர்ந்த 96 பேர் நேற்று வவுனியா வர இருந்ததாக கொழும்புப் பத்திரிகைச் செய்தி ஒன்று தெரிவித்தது. இவர்களில் 13 குடும்பங்

களைச் சேர்ந்த 48 பேர் வவுனியாவையும், 6 குடும்பங்களைச் சேர்ந்த 22 பேர் முல்லைத்தீவையும், 7 குடும்பங்களைச் சேர்ந்த 25 பேர் யாழ்ப்பாணத்தையும், மற்றும் கிளிநொச்சியைச் சேர்ந்த ஒருவரும் அடங்குவர் என்று தெரிவிக்கப்படுகிறது. [த]

வவுனியாவில் நகரை அண்டிய பகுதிகளில் சிங்களக் குடியேற்றம்

யாழ்ப்பாணம், பெப். 4 வவுனியா நகரை அண்டித்த கிராமங்களில் மளக்குடியேற்றம் என்ற போர்வையில் சிங்களக் குடியேற்றங்கள் தீவிரமாக மேற்கொள்ளப்பட்டு வருகின்றன என்று தெரிவிக்கப்படுகிறது.

தற்சமயம் உருவாக்கப்பட்டுள்ள “நவகம்” சிங்களக் கிராமத்தை அண்டிய - யாழ். கண்டிவீதியில் அமைந்துள்ள ஈரப் பெரியகுளம், ராஜேந்திரக் குளம், நெல்லுக்குளம் ஆகிய தமிழ் கிராமங்களும் -

வவுனியா வடக்கு - உதவி அரசு அதிபர் பிரிவுக்கு உட்பட்ட நெடுங்கேணியில் கொக்கச்சான் குளம் தமிழ்க் கிராமமும் -

மமும் - குடியேற்றத்துக்காக மத்திய அரசின் கட்டுப்பாட்டில் கொண்டுவரப்படுவதற்கான ஏற்பாடுகள் நடைபெற்று வருவதாக அறிய வருகிறது.

இதே வேளை - பெரிய உலுக்குளம் பகுதியில் 80 வீடுகளும், சூசைப் பிள்ளையார் குளம் பகுதியில் 45 வீடுகளும், முருகனூரில் 40 வீடுகளும் தற்சமயம் அமைக்கப்பட்டு வருகின்றன என்றும் -

இங்கு குடியேற்றத் திட்டங்களை துரிதமாக மேற்கொள்ள குழு ஒன்று அமைக்கப்பட்டுள்ளது என்றும் தெரிவிக்கப்படுகிறது. (இ-3)

விவாக சுபமுகூர்த்த அழைப்பு

அன்புடையீர்!

நிகழும் பிரசோற்பத்தி வருடம் தைமாதம் 22 ஆம் நாள் (05-02-1992) புதன் காலை 9-00 மணி முதல் 10-30 மணிக்குள் வரும் சுபமுகூர்த்த வேளையில்,

<p>இளவாலை ஸ்ரீ. ந. இராமச்சந்திரக் குருக்களின் கனிஷ்ட புத்திரன் சிரஞ்சீவி</p>	<p>அராவி தெற்கு செ. சி. பரமேஸ்வர சர்மாவின் ஏக புத்திரி சௌபாக்கியவதி</p>
<p>பாலச்சந்திர சர்மாவுக்கு பவதாரினியை</p>	

நவாலி அட்டகிரி முருகன் ஆலயத்தில் விவாக சோபனம் நிகழ்த்த திருவருளுடன் பெரியோர்கள் நிச்சயித்திருப்பதால், அத்தருணம் தாங்கள் நல்வரவு தந்து விழாவை சிறப்பிக்கும் வண்ணம் வேண்டுகிறோம்.

இவ்வண்ணம்:

திருமதி ச. இராமச்சந்திரக் குருக்கள், ஸ்ரீ. ப.சண்முகராஜக் குருக்கள் குடும்பத்தினர், இளவாலை.
வரவேற்பு உபசாரம் அன்று மாலை 3-00 மணிக்கு மணமகள் இல்லத்தில் நடைபெறும். (19560)

சின்னஞ்சிறு விளம்பரம்

விற்பனைக்கு

சுத்த இன பொமனேரியன் நாய்க்குட்டிகள் ஆண், பெண் விற்பனைக்கு உண்டு. [45 நாட்கள்] பூச்சி நீக்கியது. தொடர்பு: சிந்து வைத்தீஸ் வரன், மாண்புமியுடன் இந்துக் கல்லூரி, அண்கள் பாடசாலை முன்பாக. [19587]

பழைய அரசியல் புத்தகம்

ஈழத்து பழைய அரசியல் சஞ்சிகைகள், புத்தகங்கள் நல்ல விலையில் கொள்வனவு செய்யப்படும். யாழ். பழைய புத்தகக்கடை, 32, அருச்சுனா, (ஸ்ரான்லி) வீதி. (5021)

G. C. E. A/L, O/L

கடந்தகால பரீட்சை வினா விடைப்புத்தகங்கள் விற்பனையாகின்றன. கணக்கியல் வர்த்தகம், கணக்கியலும் வர்த்தகமும் விவரங்களுக்கு: 374, அறிவகம், வெலிங்டன் சந்திக்கு அருகாமையாழ்ப்பாணம். [சி/1465]

சோதிடம்

கல்வியில் சித்தியா? உத்தியோகம் கிடைக்குமா? வியாபாரம் சிறக்குமா? விவாகம் நடைபெறுமா? காரியம் கைகூடுமா? உங்கள் வினாக்கள் எவையானாலும் உரிய பதில் உடன் கிடைக்கும். ஜாதகம், குறிப்பு, கைரேகை, எண் சோதிடம், விவாகப் பொருத்தம் அனைத்துக்கும் தொடர்பு: த. சிவானந்தன், பிரபல சோதிடர், 384, கோவில் வீதி, நல்லூர் வடக்கு. [19546]

சோதிட மாந்திரீகம்

உங்கள் பிரச்சினை எதுவாயினும் உடனடியாகத் தீர்வு காண்பதற்கு மட்டக்களப்பு பரம்பரை சோதிட மாந்திரீக நிபுணரைக் கலந்தாலோசியுங்கள். "சக்தி சரவணா" 210, கஸ்தூரியார் வீதி, யாழ்ப்பாணம். [யாழ்ப்பாண இந்துக்கல்லூரி மைதானம் முன்பாக] தினசரி பகல் 9 மணி தொடக்கம் 3 மணி வரை சந்திக்கலாம். வியாழன் விடுமுறை. (5025)

ரைரைட்டர்

Typewriters தட்டச்சு இயந்திரங்கள் வாங்கவும், விற்கவும், சிறந்த முறையில் திருத்தவும், தமிழ்-ஆங்கில தட்டச்சு வேலைகளுக்கும் பியூடோ, 39,17, மின்சார நிலைய வீதி, 3 ஆம் ஒழுங்கை, யாழ்ப்பாணம். [சி/1462]

பதிவு செய்ய முண்டியடிப்பு

கொழும்பு, பெப். 4 வவுனியா சிவில் நீர்வாகப் பிரிவில் உள்ளோர் தம்மை பதிவுசெய்து கொள்ள வேண்டும் என்று அரசு விடுத்த பணிப்பை அடுத்து, நகர் மக்கள் அனைவரும் தம்மை பதிவு செய்து கொள்ள முண்டியடித்துக் கொண்டு பொலீஸ் நிலையங்கள் முன்நீண்ட வரிசையில் நிற்பதை நேற்று முன்தினம் காலை காண முடிந்தது என்று கொழும்புப் பத்திரிகைச் செய்தி ஒன்று தெரிவிக்கிறது. (த)

குஜரால் வருகிறார்

முன்னாள் இந்திய வெளியுறவு அமைச்சர் இந்தர் குமார் குஜரால் அடுத்தமாதம் கொழும்புக்கு விஜயம் செய்கிறார். கருத்தரங்கு ஒன்றில் உரை நிகழ்த்துவதே அவரது விஜயத்தின் நோக்கம் என்று தெரிவிக்கப்பட்டது. [இ-அ]

பிறந்த தின வாழ்த்து

★ கார்த்தி கதிர்காமநாதன் ★

கைதடிச் சந்தியைச் சேர்ந்த கார்த்தி தம்பதிகளின் செல்வப் புதல்வன் கதிர்காமநாதன் தனது 24 ஆவது பிறந்த தினத்தை இன்று [4-2-92] சுவீற்சர் லாந்தில் சிறப்பாகக் கொண்டாடுகின்றார்.

இவரை அப்பா, அம்மா, ராஜாத்தி அக்கா, அண்ணாமார், ஸ்ரீஸ்கந்தராசா, செல்வராசா, இரவீந்திரன் [கைதடி கிளப் உரிமையாளர்] சந்திரன், சுந்தரலிங்கம் [கைதடி ஆயுர் வேதம்], மகேந்திரம், சித்தப்பாமார் வாழ்த்துகின்றார்கள்.

[19580]

ஓராண்டு நினைவஞ்சலி

மலர்வு:

16

12

1942

உதிர்வு:

16

01

1991



அமரர்

சரோஜினி தேவி கிருஷ்ணசாமி

நிமிடங்கள் மணித்தியாலங்களாகி, மணித்தியாலங்கள் நாட்களாகி, நாட்கள் வாரங்களாகி, வாரங்கள் மாதங்களாகி, மாதங்கள் ஒரு வருடமாகி விட்ட போதும், உங்கள் நினைவலைகளுடனேயே எங்கள் காலங்கள் கழிகின்றதம்மா.

ஆண்டவன் திருவடி நிழலில் உங்கள் ஆத்மா சாந்தியடைய ஆண்டவனை அனுதினமும் இறைஞ்சுகின்றோம்.

கணவன், பிள்ளைகள்.

854, கே. கே. எஸ். ரோட், யாழ்ப்பாணம்.

[19575]

31 ஆம் நாள் நினைவஞ்சலி



திருமதி

கனகேஸ்வரி மயில்வாகனம்

(நடன கலா சிகாமணி)

மலர்வு:

21 - 02 - 1940

உதிர்வு:

05 - 01 - 1992

சற்குருவாய் நின்றமெக்கு அறிவுட்டி வந்தாய் தாயாக என்னாளும் காப்பாற்றி நின்றாய் கற்பதற்கு வழிகாட்டிக் கடமை செய்வைத்தாய் கண்ணீரில் எமைவிட்டுச் சொல்லாமற் போனாய் பொற்புடைய மாதாவே உன்பிரிவை - நாங்கள் பொறுக்க முடியாது மனம் புலம்பி நிற்கின்றோம் தற்பரணார் பாதத்தே சார்ந்து மகிழ்வுறாக சந்ததமும் உன் ஆத்மா சாந்தி பெற்று வாழ்க.

கோப்பாய் ஆசிரிய கலாசாலை மாணவர்கள்.

[சி-1380]

வடபிராந்திய சிகை அலங்கரிப்பாளர் சங்கங்களின் இராணுவ அடக்கு முறைக்கு எதிரான

வெகுஜனப் போராட்டம்!

5-2-92 புதன்கிழமை நடைபெறும் மேற்படி போராட்டத்தில் எமது கிளைச் சங்கங்களுக்கு உட்பட்ட சகல தரப்பு தொழிலாளர்களும் கலந்து கொள்ளுமாறு அழைக்கப்படுகின்றனர்.

செயலகம் முன்பாக நடைபெறும் மறியலில் கலந்து கொள்ள, காரியாலய முன்றலில் காலை 7-30 மணிக்கு ஊர்வலம் ஆரம்பமாகும். அனைவரும் காலை 7 மணிக்கு வருமாறு அழைக்கப்படுகிறீர்கள்.

சமாச தலைவர்,

அ. ஞானப்பிரகாசபாஸ்.

[சி/1385]


31 ஆம் நாள் நினைவஞ்சலியும் அந்தியேட்டி அழைப்பும்

தோற்றம்:

24

04

1924



மறைவு:

05

01

1992

திருவாட்டி

செல்லத்துரை சாரதாதேவி

அன்னாரின் ஈமச்சடங்கில் பங்கு பற்றியோருக்கும், அனுதாபச் செய்தி தெரிவித்தோருக்கும், உதவிகள் செய்தோருக்கும் எங்கள் நன்றியைத் தெரிவித்துக் கொள்கின்றோம்.

இன்று (04-02-1992) செவ்வாய் நடைபெறும் அந்தியேட்டிக் கிரியையிலும், மதிய போசனத்திலும் உற்றார், உறவினர்கள், நண்பர்கள் அனைவரையும் கலந்து கொள்ளுமாறு அன்புடன் அழைக்கின்றோம்.

அன்னாரின் ஆத்ம சாந்திக்காகப் பிரார்த்திக்கும்:

மக்கள், மருமக்கள், மைத்துனி, பேரப்பிள்ளைகள்.

'கோகுலம்', வரியப்புலம், சன்னாகம்.

[5029]

7 ஆம் ஆண்டு நினைவஞ்சலி



ஆண்டவன் படைப்பு:

18

11

1965

அநியாய அழிப்பு:

21

01

1985

செல்வன் வி. அருளானந்தம்

[இல. 42, நந்தனாஸ் வாழைப்பழக்கடை, மக்கள் சந்தை - பருத்தித்துறை உரிமையாளரில் ஒருவர்]

திதி: 04 - 02 - 1992

ஆண்டு ஏழு கழிந்ததையா ஆண்டவன் பாதம் நீர் சென்று ஆயிரம் ஆண்டுகள் கழிந்தாலும் ஆறிடுமோ உன் நினைவு உள்ளம் உருகுதையா - உம் நினைவு உள்ளத்தை வாட்டுதையா இறைவன் கிருபை தான் - எம் உள்ளத்தைத் தேற்றுவதையா

பிரிவால் துயருறும்: குடும்பத்தினர்.

நாகலிங்க முதலியார் ஒழுங்கை, பருத்தித்துறை.

[19501]

உதயன்
தெற்கின் நீரோக்கள்!

அரசாங்க அமைச்சர்கள் சீலர் மீது நம்பிக்கையில்லாப் பிரேரணை கொண்டு வருவ தற்கு எதிர்க்கட்சியினர் முடிவு செய்திருப்பதாகச் செய்திகள் தெரிவிக்கின்றன. அதே போல, ஜனாதிபதி தமது அமைச்சர வையை மாற்றி அமைத்து, புலரை நீக்கிப் புதியவர்களுக்கு இடமளிக்கப் போகிறார் என்றும் தகவல்கள் உண்டு.

நாட்டின் எரிந்து கொண்டிருக்கும் பிரச்சினையாக விளங்குவது வடக்கு - கிழக்கில் நடந்து வரும் யுத்தமும், அதற்குப் பின்புலமாக உள்ள தமிழர் விவகாரமும் ஆகும். யுத்தத்தின் காரணமாக தமிழர்கள் மிக நேடியாகவும், சிங்களவர்கள் மறைமுகமாகவும் பரதிக்கப்படுகிறார்கள். தமிழர்கள் தமது நாளாந்த வாழ்க்கையை இயல்புடன் நடத்த முடியாதது மட்டுமன்றி, உயிர், உடைமைப் பரதகார்ப்பும் இன்றி பதற்றத்துடன் காலத்தைத் தள்ளுகிறார்கள். யுத்தத்துக்கும் பெரும் பணம் செலவாகுவதால் சிங்களவர்கள் பொருளாதாரத் துறையில் பல லாபிகளாகவும் பரதிக்கப்படுகிறார்கள்.

ஆனால் தெற்கின் அரசியல் வாதிகளோ பேரழிவு தரும் போரைத் தவிர்ப்பதில், தடுப்பதில் அக்கறை கொள்ளவில்லை. தமிழர் பிரச்சினையை ஒரு தேசியப் பிரச்சினையாகக் கருதி அதனை முடிவுக்குக் கொண்டு வருவதில் மனம் வைக்கிறார்கள் இல்லை; கருத்தில் கொள்கிறார்கள் இல்லை.

தமிழர் பிரச்சினையைத் தீர்த்து நாட்டில் அமைதியையும், சமாதானத்தையும் நிலைநாட்டுவதற்கு ஆக்கபூர்வமான நடவடிக்கைகளை எடுப்பதாகவே அதனை ஓர் அவசர காரியமாகக் கருதுவதாகவே இல்லை. ஆனால் அதற்குப் பதிலாக தமக்கிடையே உள்ள அரசியல் பகையை நிலைநாட்டுவதில் மட்டும் அதன் பொருட்டு ஆளுநர் கட்சியும், எதிர்க்கட்சிகளும் மேர்திக் கொள்வதில் முக்கிய கவனம் செலுத்துகின்றன.

ரோம் நகரம் பற்றி எரியும் போது பீடில் வரசித்துக் கொண்டிருந்த நீரோ மன்னனாகவே தென்னிலங்கை அரசியல் தலைவர்கள் விளங்குகிறார்கள். நாடு எரிந்து போகும்போது அந்தத் தீயில் தரமும் எரிந்து சம்பராக வேண்டிவரும் என்பதை உணராமல் செயற்படுகிறார்கள்; பாவங்கள்!

குறிப்பாக இனப்பிரச்சினைக்குரிய தந்தமது தீர்வுகள், யோசனைகளை முன்வைக்காமல் நாடகம் ஆடி வரும் ஐக்கிய தேசியக் கட்சியும், பூலங்கா சுதந்திரக் கட்சியும் மக்கள் கவனத்தை தேவை யில்லாத ஆட்சிப் போட்டி விவகாரத்தில் இழுத்துக் கொண்டிருக்கின்றன.

அது மட்டுமன்றி, தமிழர் பிரச்சினைக்குத் தீர்வுகள் முன் வைக்கப்படும் போது நேடி யாகவும், மறைமுகமாகவும் அவற்றை எதிர்த்தும், தீய சக்திகளைத் தூண்டிவிட்டும் குழப்பி விடுகின்றன. இனத்துவேசத்தைப் பேரினவாதத்தை மறுக்க முயலாத தமது அரசியல் விவகாரத்தை காலம் காலமாகத் தொடரலாம் என எண்ணுகிறார்கள். ஆனால் அந்தப் போக்கினால் 44 வருடங்களுக்கு முன்னர் கிடைத்த சுதந்திரம் தீண்டப்பட்டு, கறைபடிந்து, இருள் அடைந்து வருகிறது என்பதை சந்தேகம் உணர்கிறார்கள் இல்லையே! அந்த உணர்வு உதீப்பதற்கு எவ்வளவு காலதாமதம் ஏற்படுகிறதோ, அதே அவுக்கு நாட்டின் சுதந்திரமும், இறைமையும் பங்குறும் என்பதை அவர்களும், தென்னிலங்கை மக்களும் புரிந்து கொள்வது எப்போது? ★

கைதானோரில் 900 பேர் காணாமற் போய் விட்டனர்

மனித உரிமைகள் பணியகத்துக்கு முறைப்பாடு

கொழும்பு, பெப். 4
கைதானவர்களில் குறைந்தது தொள்ளாயிரம் பொது மக்கள் காணாமற் போய் விட்டனர் என்று அரசாங்கத்தினால் நியமிக்கப்பட்ட மனித உரிமைகள் பணியகத்திற்கு [Human Rights Task Force] இதுவரை முறையிடப்பட்டுள்ளது.

முறைப்பாடுகளில் கூறப்பட்ட காணாமற் போனவர்களைத் தம் மால் கண்டு பிடிக்க முடியாது இருப்பதாக மனித உரிமைகள் பணியகத்தலைவரும், முன்னாள் நீதி பதிபுமான திரு. ஜே. எப். ஏ. சூலா தெரிவித்திருக்கிறார். இது பற்றி முப்படைகளின் தளபதிகளையும் பொலீஸ் மா அதிபரையும் தாம் அழைத்துப் பேச விருப்பதாகவும் அவர் தெரிவித்தார்.

அப்பேச்சு வார்த்தையின் போது சட்டத்துக்குப் புறம்பான இடங்களில் கைது செய்யப்படுபவர்களைத் தடுத்து வைப்பது பற்றி பரிசீலனை செய்யப்படும் என்றும் திரு.

சூலா கூறினார். காணாமற் போனவர்கள் மற்றும் மனித உரிமை மீறல் குற்றச் சாட்டுகள் பற்றிய உண்மை நிலையைக் கண்டறிய, பொலீஸ் நிலையங்களுக்கும் இரச்சிய பொலீஸ் திணைக்களத்திற்கும் முன்கூட்டியே அறிவிக்காது திடீர் விஜயம் மேற்கொள்ளப்போவதாகவும் திரு. சூலா தெரிவித்தார்.

கைது செய்யப்படுபவர்களை தடுத்து வைக்கப் பயன்படுத்தப்படும் சட்டவிரோத இடங்களுக்கும், ஏனைய இடங்களுக்கும் விஜயம் செய்து பரிசோதனை செய்ய மனித உரிமைகள் பணியகத்திற்கு அதிகாரம் வழங்கப்படவேண்டும் என்று ஐ. நா மனித உரிமை ஆணைக்குழு அண்மையில் வெளியிட்ட அறிக்கையில் இலங்கை அரசுக்கு சிபார்சு செய்திருந்தது.

(இ-எ)

ஐ. நா. மனித உரிமைக்குழு தண்டிக்கக் கோருகிறது!

கொழும்பு, பெப். 4
ஆட்கள் காணாமற்போனதற்குப் பொறுப்பானவர்களை அரசு கடுமையாகத் தண்டிக்க வேண்டும். அப்படியான செயல்களைத் தடுக்கத் தவறிய அரசு அதிகாரிகள் மீது கடும் ஒழுங்கு நடவடிக்கை எடுக்கப்பட வேண்டும்.

இலங்கை வந்து மனித உரிமை மீறல்கள் பற்றி விசாரணை நடத்திய ஐ. நா. மனித உரிமைக்குழு, தனது விசாரணை முடிவில் வெளியிட்ட அறிக்கையில் மேற்கண்டவாறு இலங்கை அரசுக்கு சிபார்சு செய்துள்ளது. மற்றும் சில சிபார்சுகள் வருமாறு;

★ தற்போது நடைமுறையில் உள்ள பயங்கரவாதத் தடுப்புச் சட்டம், மற்றும் அவசரகாலச் சட்ட விதிகள் ஆகியவற்றை உள்ளடக்கிய பாதுகாப்புச் சட்டங்களை, ஏற்றுக் கொள்ளப்பட்ட சர்வதேச தரத்திற்குமைய

இனப்பிரச்சினை தீர்வு யோசனை:

கொழும்பு அரசின் தயக்கம் குழப்பத்தை ஏற்படுத்துகிறது

கனேடிய பெண் எம். பி. சுருத்து

கொழும்பு, பெப். 4
இனப்பிரச்சினைக்குத் தீர்வுகான தனது சொந்த யோசனையைச் சமர்ப்பிக்க கொழும்பு அரசு தயக்கம் காட்டுவது குழப்பத்தைத் தருவதாக உள்ளது.

கனேடிய பெண் எம். பி. திருமதி. பெரி கபேனி முன்கண்டவாறு கொழும்பில் செய்தியாளர் மாநாடு ஒன்றில் கூறினார்.

★ கிழக்கிலங்கையில் புலிகள் பிரமுகரையும் கனேடியக் குழு சந்தித்தது

இலங்கை வந்த கனேடிய மனித உரிமைக் குழுவின் விடுதலைப் புலிகளின் மட்டக் களப்புப் பகுதித் தலைவர் திரு. கரிகாலனை ஏறாஜுருக்கு அருகில் சந்தித்துப் பேச்சுவார்த்தை நடத்தினர் என்று தெரிவிக்கப்படுகிறது.

அப்பேச்சுக்கள் விஷயங்களை அறிந்து கொள்ளக் கூடியவையாக, திறந்த மனதுடன் அமைந்திருந்தன என்று கனடா மனித உரிமைக் குழுவின் தெரிவித்தனர். இனப்பிரச்சினைக்கு இராணுவத் தீர்வு காணப்பட முடியாது என்பதில் திரு. கரிகாலன் திடமாக இருந்தார் என்றும், அரசுடன் பேச்சுகள் நடத்த விடுதலைப் புலிகள் தயாராக இருப்பதாகக் கரி காலன் தெரிவித்தார் என்றும் கனேடிய மனித உரிமைக் குழுவின் கூறினார்கள்.

இனப்பிரச்சினைக்கான யோசனைகளுடன் அரசு பேச்சு நடத்த முன்வர வேண்டும் என்று கரிகாலன் கூறியதாகவும் கனேடிய மனித உரிமைக் குழுவின் தெரிவித்தனர். தற்போதைய யுத்தத்தில் அரசாங்கத்தைப் புலிகளும் புலிகளை அரசாங்கமும் தோற்கடிக்க முடியும் என்று காரம் நம்பவில்லை என்றும் கரிகாலன் கூறியதாகவும் கனேடியக் குழுவின் தெரிவித்தனர். [இ-எ]

களை தடுத்து வைக்கப் பயன்படுத்தப்படும் சட்டவிரோத இடங்களுக்கும், ஏனைய இடங்களுக்கும் விஜயம் செய்து பரிசோதனை செய்ய மனித உரிமைகள் பணியகத்திற்கு அதிகாரம் வழங்கப்படவேண்டும் என்று ஐ. நா மனித உரிமை ஆணைக்குழு அண்மையில் வெளியிட்ட அறிக்கையில் இலங்கை அரசுக்கு சிபார்சு செய்திருந்தது.

(இ-எ)

கொண்டு வர நடவடிக்கை எடுக்க வேண்டும்.

★ காணாமற் போனவர்கள் பிரச்சினை பூதாகர உருவெடுத்துள்ளது. ஆகவே கைதானவர்கள் காணாமற் போகும் செயல் குறித்து உத்தியோக பூர்வமாகக் கண்டனங்கள் வெளியிடுவதை அரசாங்கம் ஊக்குவிக்க வேண்டும். அக்கண்டனங்களுக்கு பிரபல் யமும் கொடுக்கப்பட வேண்டும்.

★ தடுப்புக் காவலில் வைக்கப்பட்டுள்ளோரின் பெயர் மற்றும் விவரங்கள் அந்த மாவட்டத்தின் பிரதம சிவில் அதிகாரியின் அலுவலகத்தில் வைக்கப்பட்டிருக்க வேண்டும். தனக்கு வழங்கப்பட்ட அவ்விவரங்கள் சரிதானா என்பதை உறுதி செய்ய அம் மாவட்டத்தில் உள்ள தடுப்பு முகாம்களுக்கு செல்லும் அதிகாரம் பிரதம சிவில் அதிகாரிகளுக்கு வழங்கப்பட வேண்டும்.

[இ-எ]

பருத்தித்துறையில் மாவீரர் கூட்டம்

வடமராட்சி, பெப். 4
1984 முதல் 1991 வரை ஜனவரி மாதங்களில் மரணித்த பதினைந்து மாவீரர்களை நினைவு கூருமுகமாக பருத்தித்துறை பழைய பஸ் நிலைய மைதானத்தில் வடமராட்சி அரசியல் பொறுப்பாளர் திரு. அரசுணா தலைமையில் கடந்த வியாழ்க்கிழமை கூட்டம் ஒன்று நடைபெற்றது.

இக் கூட்டத்தில் யாழ். மாவட்ட மக்கள் உறவுக் கொள்கை முன்னெடுப்புப் பொறுப்பாளர் திரு. வசந்தன், யாழ். மாவட்ட மக்கள் உறவுக் கொள்கைப்பிரிவைச் சேர்ந்த திரு. க. செல்வநாயகம், யாழ். மாவட்ட மக்கள் உறவுக் கொள்கைப்பிரிவைச் சேர்ந்த திரு. தனபால், வடமராட்சி மகளிர் முன்னணிப் பொறுப்பாளர் செல்வி. தணிகைச்செல்வி உட்பட பலரும் உரை நிகழ்த்தினர்.

இதனைத் தொடர்ந்து கலை நிகழ்ச்சிகளும் இடம் பெற்றன. [இ-165]

ஆறு முகாம்களில் 3,754 பேர்

கொழும்பு, பெப். 4
நாட்டில் தற்போது அதிகாரபூர்வமான ஏழு தடுப்பு முகாம்களும், பதினொரு அங்கீகரிக்கப்பட்ட புனர்வாழ்வு முகாம்களும் உள்ளன என்று அறிவிக்கப்படுகிறது.

ஆறு தடுப்பு முகாம்களில் 3 ஆயிரத்து 754 பேர் தடுத்து வைக்கப்பட்டுள்ளனர்.

புனர்வாழ்வு முகாம்களில் 721 பேர் தடுத்து வைக்கப்பட்டுள்ளனர்.

பூலா, பெலவத்தை மற்றும் பல்லக்கெல தடுப்பு முகாம்களில்தான் பெருமளவில் தடுப்புக் காவல் கைதிகள் வைக்கப்பட்டுள்ளனர் என்று தெரிவிக்கப்படுகிறது. [இ-எ]

100 ரூபா அதிகரிப்பு இம்மாதம் முதல்

கொழும்பு, பெப். 4
கடந்த வரவு - செலவுத்திட்டத்தில் அரசு ஊழியர்களுக்கு வழங்கப்படும் 100 ரூபா மாதாந்த சம்பள அதிகரிப்பு இளைப்பாறிய ஊழியர்களுக்கும் இம்மாதம் முதல் வழங்கப்படும் என்று அறிவிக்கப்படுகிறது.

ஐனவரி மாதத்துக்கான நிலுவை 100 ரூபாவும், இம்மாத சம்பளத்தோடு கிடைக்கும் என்று ஒய்வூதிய திணைக்கள அதிகாரி ஒருவர் தெரிவித்தார். [த]

சுகாதாரக் கல்வி கருத்தரங்கு

அனலைதீவு, பெப். 4
ஊர்காவற்றுறை, மண்டை தீவு கொத்தணிகளைச் சேர்ந்த பாடசாலை அதிபர்கள் மற்றும் ஆசிரியர்களுக்கான சுகாதாரக் கல்வி கருத்தரங்கு இன்று செவ்வாய்க்கிழமை காலை 8-30 மணிக்கு யாழ். வைத்திய வரா கல் லூரியில் நடைபெறும். [த-18]

திருவள்ளுவர் விழா

யாழ்ப்பாணம், பெப். 4
காரைநகர் கொத்தணிகளில் அமைப்பு ஏற்பாடு செய்துள்ள 'திருவள்ளுவர் விழா' எதிர்வரும் 9 ஆம் திகதி ஞாயிற்றுக்கிழமை சுழிபுரம் விட்டோறியாக் கல்லூரி மண்டபத்தில் நடைபெறும். (த)

★ கிழக்கிலங்கையில் புலிகள் பிரமுகரையும் கனேடியக் குழு சந்தித்தது

இலங்கை வந்த கனேடிய மனித உரிமைக் குழுவின் விடுதலைப் புலிகளின் மட்டக் களப்புப் பகுதித் தலைவர் திரு. கரிகாலனை ஏறாஜுருக்கு அருகில் சந்தித்துப் பேச்சுவார்த்தை நடத்தினர் என்று தெரிவிக்கப்படுகிறது. அப்பேச்சுக்கள் விஷயங்களை அறிந்து கொள்ளக் கூடியவையாக, திறந்த மனதுடன் அமைந்திருந்தன என்று கனடா மனித உரிமைக் குழுவின் தெரிவித்தனர். இனப்பிரச்சினைக்கு இராணுவத் தீர்வு காணப்பட முடியாது என்பதில் திரு. கரிகாலன் திடமாக இருந்தார் என்றும், அரசுடன் பேச்சுகள் நடத்த விடுதலைப் புலிகள் தயாராக இருப்பதாகக் கரி காலன் தெரிவித்தார் என்றும் கனேடிய மனித உரிமைக் குழுவின் கூறினார்கள்.

இனப்பிரச்சினைக்கான யோசனைகளுடன் அரசு பேச்சு நடத்த முன்வர வேண்டும் என்று கரிகாலன் கூறியதாகவும் கனேடிய மனித உரிமைக் குழுவின் தெரிவித்தனர். தற்போதைய யுத்தத்தில் அரசாங்கத்தைப் புலிகளும் புலிகளை அரசாங்கமும் தோற்கடிக்க முடியும் என்று காரம் நம்பவில்லை என்றும் கரிகாலன் கூறியதாகவும் கனேடியக் குழுவின் தெரிவித்தனர். [இ-எ]

காதது குறித்து கனடா திரும்பியதும் நாம் கவனிப்போம். இப்படி அவர் சொன்னார். [இ-எ]

சித்தாண்டியில் சண்டை

சித்தாண்டியில் நேற்று முன்தினம் புலிகளின் முகாம் ஒன்றை பாதுகாப்புப் படையினர் சுற்றிவளைக்க முயன்ற சமயம் கடும் சண்டை இடம் பெற்றதாக கொழும்பில் கூட்டுப்படைத் தலைமையகம் அறிவித்தது.

இதேவேளை - வங்காலையில் நேற்று முன்தினம் காலை புலிகள் நடத்திய தாக்குதலில் ரோந்து சென்ற ஏழு இராணுவத்தினர் உயிரிழந்தனர் என்பதை பாதுகாப்பு அமைச்சு வட்டாரங்கள் நேற்று உறுதி செய்தன. [இ-5]

விமானத்தளத்துக்குள் சென்ற வான் குறித்து சந்தேகம்

சீனக்குடா விமானத்தளத்துக்கு வேலு என்பவர்தான் குண்டு வைத்ததாக கொழும்புப் பத்திரிகை ஒன்று செய்தி வெளியிட்டிருக்கிறது. ஆனால் அது குறித்து தமக்கு ஒன்றுமே தெரியாது என்று பூலங்கா விமானப்படை யைச் சேர்ந்த விவ் கொமாண்டர் விஜித்தா தென்னக்கன் தெரிவித்தார். சம்பவ தீர்மானம் சீனவாடி

விமானத்தளத்தினுள் பிரவேசித்த வான் ஒன்றின் அடையாளம் தெரியாது போய்விட்டதாக வெளியான பத்திரிகைச் செய்தி பற்றி கருத்து வெளியிடக்கையில் - அப்படி நடந்திருந்தால் அது பற்றி விவரம் வெளியிடப்படும். விசாரணை திறந்த மனதுடன் நடத்தப்படுகிறது என்றும் விவ் கொமாண்டர் சொன்னார்.

